

कृशः काण्वः। इन्द्रः, प्रस्कण्वश्च, ५ अग्निसूर्यौ। गायत्री, ५ पङ्क्तिः।

भूरीदिन्द्रस्य वीर्यं व्यख्यमभ्यायति। राधस्ते दस्यवे वृक ॥ ८.०५५.०१

इन्द्रस्य । भूरि- प्रभूतम् । वीर्यम् । अभ्यायति- अभित आभिमुख्येन प्राप्नोतीति । व्यख्यम्- अहं विशेषेण अज्ञासिषम् । वृक- हे शत्रुविकर्तन । ते- तव । राधः- संसिद्धिः । दस्यवे- स्तेनबाधनाय भवति ॥१॥

शतं श्वेतासं उक्षणौ दिवि तारो न रोचन्ते। मद्वा दिवं न तस्तभुः ॥ ८.०५५.०२

श्वेतासः- शुभ्राः । शतम्- प्रभूताः । उक्षणः- वृषभाः । दिवि- नभसि । तारः- नक्षत्राणि । न- इव । रोचन्ते- प्रकाशन्ते । मद्वा- स्वमहिम्ना । दिवम्- नभः । तस्तभुः- नक्षत्राणि आतिष्ठन्ति । न- इव ते भवन्ति ॥२॥

शतं वेणूञ्छतं शुनः शतं चर्माणि म्लातानि।

शतं मै बल्बजस्तुका अरुषीणां चतुःशतम् ॥ ८.०५५.०३

शतम्- प्रभूतान् । वेणून् - मस्करान् । शतम्- प्रभूतान् । शुनः- शुनकान् । शतम्- प्रभूतानि । म्लातानि- मृदूकृतानि । चर्माणि- अजिनानि । शतम्- बह्वीः । बल्बजस्तुकाः- तृणपूलाः । चतुःशतं अरुषीणाम्- प्रभूता गाः । अददात् ॥३॥

सुदेवाः स्थ काण्वायना वयोवयो विचरन्तः। अश्वासो न चङ्क्रमत ॥ ८.०५५.०४

सुदेवाः- सुद्योतनशीलाः । स्थ- भवथ । काण्वायनाः- मन्त्रविन्मार्गगाः । वयो वयः- पक्षिण इव । विचरन्तः । अश्वासः- तुरगाः । न- इव । च क्रमत- अचरन् ॥४॥

आदितास्य चर्किरन्नानूनस्य महि श्रवः।

श्यावीरतिध्वसन्पथश्चक्षुषा च न संनशे ॥ ८.०५५.०५

आदित्- अथ । अनूनस्य- अन्यूनस्य । साप्तस्य- सप्तरश्मिवतः सूर्यस्य । महि- महतीम् । श्रवः-
श्रुतिम् । न । चर्किरन्- अकुर्वन् । श्यावीः- गाः । पथः- मार्गात् । अतिध्वसन्- अधः पतन् ।
चक्षुषा । चन- अपि । संनशे- सम्यक् व्याप्तुं नेष्टे ॥५॥

Dr. Rangraji